

Minuti tas-Sitt (06) Laqgħa tal-Ewwel Kumitat Amministrattiv Burmarrad / Wardija li nżammet nhar l-Erbgħa 19 ta' Jannar 2011 fl-Uffiċċju Amministrattiv tal-Kunsill Lokali San Pawl il-Baħar fis-6.30 ta' filgħaxija.

Il-laqgħa bdiet fis-6:40 ta' fil-għaxija.

Il-Membri kienu preżenti kif jidher hawn taħt.

	Hin Dħul	Hin Hruġ
Chairperson Ray Bartolo	6.30 p.m.	8.25 p.m.
Vici-Chairperson Simone Aquilina	6.30 p.m.	8.25 p.m.
Membru Peter Abela	6.30p.m.	8.25 p.m.
Membru Carmel Hili	6.30 p.m.	8.25 p.m.
Membru Joseph Mario Hili	6.40p.m.	8.25 p.m.

Ic-Chairperson mexxa l-laqgħa tal-Kumitat.

Is-Sindku, il-Perit Graziella Galea w is-Segretarju Eżekuttiv, is-Sur John J. Camilleri, kienu preżenti għall-laqgħa.

1.00 Qari tal-Minuti tal-Hames (05) Laqgħa li nżammet nhar l-Erbgħa l-01 ta' Diċembru 2010

1.01 Il-Minuti kienu ntbagħtu qabel il-Laqgħa u għalhekk ittiegħdu bħala moqrija. Ma kienx hemm korrezzjonijiet. Il-Minuti ġew approvati unanimament u ġew iffirmati.

2.00 Punti li johorġu mill-Minuti

2.01 **Dwar Item 2.03** – Dwar it-tizjin tal-Milied, ic-Chairperson, is-Sur Ray Bartolo qal li l-flus li kienu ġew ivvutati għall-xiri ta' tizjin tad-dawl ma kienux intużaw din is-sena u għalhekk dawn kienu ser jintużaw sena oħra. Ġie deċiż li għal sena oħra għandu jsir arrangamenti kmieni biex isir dan ix-xiri. Is-somma approvata hi dik ta' €3,000.

2.02 **Dwar Item 2.04** – Ic-Chairperson, is-Sur Ray Bartolo, qal li saru arrangamenti sabiex issir laqgħa mal-Perit Bezzina tal-MRRA biex jitkompla l-programm tax-xogħol.

- 2.03 **Dwar Item 2.05** – Ma kienx hemm twegiba mill-Korporazzjoni Enemalta. Is-Segretarju gie mitlub li jsegwi dan il-każ.
- 2.04 **Dwar Item 8.03** – Ic-Chairperson, is-Sur Ray Bartolo, qal li huwa kien bagħat l-ittra tal-emendi mitluba fil-konfini tal-lokalita' tal-Kumitat Amministrattiv Burmarrad.

Il-Membri s-Sur Carmel Hili qal li din il-kwistjoni tal-konfini kellha tiġi diskussa fil-laqqgħa tal-Kumitat qabel tintbagħat.

Ic-Chairperson is-Sur Ray Bartolo qal li wara li ma kienx irċieva ebda *feedback* mingħand il-Membri tal-Kumitat għat-talba tiegħu sabiex min għandu xi proposti jibgħathomlu, u minħabba li l-laqqgħa tal-Kumitat li kellha issir ma saritx għax li s-Segretarju kien indispost, huwa kien bagħat l-ittra qabel jagħlaq id-*deadline* ta' l-aħħar tas-sena 2010.

Ic-Chairperson is-Sur Bartolo kompli jgħid illi l-Membri s-Sur Carmel Hili iddecieda arbitrarjament li jibgħat ittra oħra separata lid-Dipartiment tal-Kunsilli mingħajr ma biss informa l-Kumitat Amministrattiv Burmarrad. Dan sar b'disprezz lejn ic-Chairperson u lejn il-Membri tal-Kumitat Amministrattiv Burmarrad.

Fuq *point of order*, il-Membri Peter Abela qal li huwa jitlob li l-ittra li l-Membri s-Sur Carmel Hili bagħat illegalment għandha tingaħhab quddiem il-Kumitat. Huwa qal li din l-ittra giet ippublikata fuq il-websajt tal-Partit Laburista ta' San Pawl il-Baħar.

Ic-Chairperson is-Sur Ray Bartolo qal li f'din l-ittra 'ssemma kemm hu stess kif ukoll is-Segretarju Eżekuttiv li ma kellu x'jaqsam xejn. Innota wkoll illi l-Membri s-Sur Carmel Hili ma kellux id-diċenza li jibgħat kopja ta' din l-ittra lic-Chairperson minkejja li semma ismu. Huwa qara parti minn din l-ittra li dehret fuq il-websajt tal-Partit Laburista ta' San Pawl il-Baħar.

Il-Membri s-Sur Carmel Hili qal li huwa kien bagħat din l-ittra f'ismu u mhux f'isem il-Partit Laburista. Dan huwa kien għamli għaliex l-ittra ta-Chairperson is-Sur Bartolo ma gietx diskussa mill-Kumitat kif kellu jsir u għalhekk ma kellux triq oħra għajr li jibgħat ittra oħra hu.

Ic-Chairperson irribadixxa dan u aċċenna illi l-Membri s-Sur Carmel Hili 'ffirma l-ittra bħala Membru tal-Partit Laburista. Ic-Chairperson sostna illi apparti li f'mozzjoni preċedenti l-Membri kollha tal-Kumitat kienu qabli illi c-Chairperson għandu '*jirrapreżenta lil dan il-Kumitat fit-taħdidiet kemm mad-Dipartiment tal-Gvern Lokali kif ukoll mal-awtoritajiet konċernati u r-residenti tal-lokalita* ' hu xorta kien talab lill-Membri biex jagħtuh il-*feedback* tagħhom. Il-Membri s-Sur Carmel Hili qatt ma kien ta l-ebda *feedback*.

F'dan l-istadju s-Segretarju Eżekuttiv gie mitlub jinvestiga l-legalita' ta' dan il-każ mad-Dipartiment tal-Kunsilli Lokali.

3.00 Korrispondenza u Kommunikazzjonijiet

- 3.01 l-Ċhairperson qal li kienet waslet korrispondenza minn Transport Malta bl-approvazzjoni ta' *traffic calmers* fi Triq Ġebel Għazzara.
- 3.02 Dwar il-Korrispondenza li giet mid-Dipartiment tal-Kunsilli fuq proposti ta' tizbieh fil-*Housing Estates* tal-Gvern kif propost mill-Awtorita tad-Djar, gie deciz li għandu jinbeda xogħol ta' ipplanar biex għal sena oħra issir proposta ta' *playing-field* ġdida fiż-zona tal-*housing estate* fi Triq l-Insolja fejn preżentament hemm skedat li ssir *roundabout*. Gie nnutat li l-*playing-field* ezistenti hija perikoluża għax qegħda fi triq prinċipali, fiha diversi ħsarat kawżati mill-maltemp, u meta tagħmel ammont konsiderevoli ta' ilma qed iġġarrab ħsarat estensivi. Din għandha tinbidel f'waħda għall-kbar fejn ikun hemm makkinarju ta' l-eżerċizzju li huwa magħmul apposta sabiex jitpoġġa barra fl-apert. Hemm bżonn tal-koperazzjoni tal-Membri kollha sabiex isir dan il-proġett. Għandhom ukoll jinbdew taħditiet mal-Perit b'dan l-iskop. Il-Membri tal-Kumitat kollha qablu ma din il-proposta.

4.00 Hwejjeġ Ohra

- 4.01 Il-Membru s-Sur Peter Abela qal li huwa jhoss li l-Kumitati Amministrattivi għandhom jingħataw sehem pro-rata mill-introjtu ta' flus mill-multi taċ-ċitazzjonijiet u għalhekk wieħed għandu jistaqsi lid-Dipartiment jekk dan jistax isir. Huwa qal li s-suggeriment tiegħu kien li l-Kumitat Amministrattiv għandu jingħata 10% mill-introjtu taċ-ċitazzjonijiet li jingħataw f'Burmarrad.

Il-Membru s-Sur Peter Abela issuggerixxa wkoll li jiġu installati *solar-beacons* u *solar-signs* li juru limitu ta' sewqan ta' 45 kilometri fis-siegħa f'ċerti zoni.

- 4.02 Il-Membru s-Sur Carmel Hili tkellem dwar ix-xogħol li qed isir fit-triq prinċipali ta' Burmarrad fejn huwa qal li l-bankini saru b'mod li jzommu l-ilma tax-xita minħabba li quddiem il-garaxxijiet dawn saru baxxi wisq.

Huwa semma l-bżonn ta' bini ta' Latrini Pubbliċi f'Burmarrad u l-Wardija.

Talab li jizdiedu għal tlieta l-*bins on wheels* f'taž-Żafzafa fil-Wardija.

Il-Membru s-Sur Peter Abela qal li din l-*extra bin on wheels* għandha tkun *sponsored* mill-Kunsill Lokali. Gie deciz li l-Kumitat jistenna sa ma johroġ tender gdid meta tinbidel is-sistema u naraw jekk il-problema tibqax.

Il-Membru s-Sur Carmel Hili talab li ssir bozza fuq arblu fi Triq Ġebel Għazzara (*upper* Triq l-Insolja).

- 4.03 Il-Membru s-Sur Joseph Mario Hili qal li l-Pustier qed jgħaddi minn fuq il-bankini bil-mutur biex iqassam l-ittri. Dan hu ta' perikolu għan-nies u ta' ħsara għall-bankini.

4.03A Iċ-Chairman staqsa jekk kienx hemm xi żvilupp dwar il-kwistjoni taż-żewġt iklieb li kienu qed jiġġerrew f'Burmarrad.

Is-Segretarju talab ukoll li tinkiteb ittra dwar it-trakkijiet tal-General Soft Drinks Limited u oħrajn li qed jipparkjaw fuq il-bankini f'Burmarrad.

4.04 Iċ-Chairperson is-Sur Raymond Bartolo talab li tinkiteb ittra ta' ringrazzjament lill-Gvern Ċentrali għax-xogħol li kien qed isir fit-triq prinċipali ta' Burmarrad u jiġu ippublikati wkoll avvizi f'isem il Kumitat Amministrattiv Burmarrad fil-ġurnali f'dan is-sens.

Il-Membru s-Sur Carmel Hili qal li huwa ma jaqbilx li tintbagħat ittra mingħajr ma nsemmu li x-xogħol sar mingħajr konsultazzjoni.

F'dan l-istadju saru ħafna battibekki u argumenti bejn il-Membri. Reġa 'ssemma l-każ tal-ittra tal-konfini w issemma wkoll is-sehem tas-Segretarju Eżekuttiv li 'rribatta li huwa ma kellux x'jaqsam ma' l-ittra.

Iċ-Chairperson is-Sur Ray Bartolo poggja mozzjoni li tinkiteb l-ittra ta' ringrazzjament lill-Gvern Ċentrali. Il-Membru s-Sur Peter Abela issekonda.

Il-Membru s-Sur Carmel Hili għamel kontra mozzjoni fejn talab li jitnizzel f'din l-ittra li kellha issir konsultazzjoni qabel isir ix-xogħol. Huwa gie ssekondat mill-Membru s-Sur Joseph Mario Hili.

Saret votazzjoni fuq il-kontra mozzjoni u din ma għaddietx bi tlett voti kontra tnejn. Il-Membri s-Sinjuri Carmel u Mario Joseph Hili 'vvutaw favur filwaqt li l-Membri s-Sinjuri Bartolo, Aquilina u Abela 'vvutaw kontra.

Saret votazzjoni fuq il-mozzjoni originali taċ-Chairperson is-Sur Ray Bartolo u din għaddiet unanimament.

5.00 Għeluq

Il-Laqgħa spiċċat fit-8.25 ta' filgħaxija.

Ray Bartolo
Chairperson

23 ta' Frar 2011

John J. Camilleri
Segretarju Eżekuttiv

ref. 55/1385/11/0SG